



ആകാശവാണി,
തിരുവനന്തപുരം

TIME: 06.30 PM

DATE: 19.10.2025

പ്രധാനവാർത്ത

1. ദീപാവലി ആഘോഷ നിരവിൽ രാജ്യം;
കേരളീയർക്ക് ഗവർണർ ദീപാവലി
ആശംസകൾ നേർന്നു.
2. സംസ്ഥാനത്ത് ശക്തമായ മഴ തുടരുന്നു; ആറ്
ജില്ലകളിൽ ഇന്ന് ഓറഞ്ച് ജാഗ്രത; കേരള -
കർണാടക - ലക്ഷദ്വീപ്, തീരങ്ങളിൽ ഈ
മാസം 23 വരെ മത്സ്യബന്ധനത്തിന് വിലക്ക്.
3. ന്യൂക്ലിയർ മെഡിസിനിൽ സംസ്ഥാനത്ത്
ആദ്യമായി മെഡിക്കൽ പിജി സീറ്റുകൾ
അനുവദിച്ച് നാഷണൽ മെഡിക്കൽ കമ്മീഷൻ.
4. 67-ാമത് സംസ്ഥാന സ്കൂൾ കായികമേളക്ക്
ചൊവ്വാഴ്ച തലസ്ഥാനത്ത് തുടക്കം;
ഒരുക്കങ്ങൾ അവസാനഘട്ടത്തിൽ.
5. ഇന്ത്യയിലെ ആദ്യ
സഞ്ചാരസാഹിത്യോൽസവമായ
'യാനത്തിന്' ഇന്ന് വർക്കലയിൽ സമാപനം.

6. ക്രിക്കറ്റ് പരമ്പരയിലെ ആദ്യ ഏകദിന മത്സരത്തിൽ ഇന്ത്യക്ക് എതിരെ ഓസ്ട്രേലിയക്ക് ഏഴ് വിക്കറ്റ് വിജയം.



ദീപാവലി - വിപണി

ദീപാവലി ആഘോഷ നിറവിൽ രാജ്യം. തിന്മയുടെ മേൽ നന്മയും അജ്ഞതയുടെ മേൽ അറിവും നേടിയ വിജയവും ആഘോഷിക്കുന്ന ദീപാവലി നാളെയാണ്. അയോധ്യയിൽ 9-ാമത് വാർഷിക ദീപോത്സവ ചടങ്ങുകൾ പുരോഗമിക്കുകയാണ്. സംസ്ഥാനമൊട്ടാകെ ദീപാവലി ആഘോഷങ്ങൾ തുടങ്ങിക്കഴിഞ്ഞു. പടക്കങ്ങളും മധുര പലഹാരങ്ങളും വാങ്ങുന്നതിന് കടകളിൽ വൻ തിരക്കാണ് അനുഭവപ്പെടുന്നത്. സംസ്ഥാനത്ത് പരിസര മലിനീകരണം പരമാവധി ഒഴിവാക്കി ദീപാവലി ആഘോഷിക്കാൻ മെന് ശുചിത്വ മിഷനും മലിനീകരണം നിയന്ത്രിച്ച ബോർഡും നിർദ്ദേശിച്ചു. ആശുപത്രികൾ, കോടതികൾ, വിദ്യാഭ്യാസ സ്ഥാപനങ്ങൾ, ആരാധനാലയങ്ങൾ തുടങ്ങിയ നിശബ്ദ മേഖലകളുടെ 100 മീറ്ററിനുള്ളിൽ ശബ്ദം ഉണ്ടാക്കുന്ന പടക്കങ്ങൾ ഉപയോഗിക്കരുത്. രാത്രി എട്ടു മുതൽ പത്തു മണി വരെയുള്ള സമയത്ത് മാത്രമേ പടക്കങ്ങൾ പൊട്ടിക്കാവൂ എന്നും നിർദ്ദേശമുണ്ട്.

കേരളീയർക്ക് ഗവർണ്ണർ രാജേന്ദ്ര വിശ്വനാഥ് ആർലേക്കർ ദീപാവലി ആശംസകൾ നേർന്നു.

മഴ കേരളം

സംസ്ഥാനത്ത് ശക്തമായ മഴ തുടരുന്നു. വ്യാപകമഴയിൽ പരക്കെ നാശനഷ്ടങ്ങളുണ്ടായി. ഇടുക്കി മുല്ലപ്പെരിയാർ ഡാമിൽ നിന്നും കൂടുതൽ ജലം പുറത്തേക്ക് ഒഴുക്കാൻ തുടങ്ങിയതോടെ പെരിയാറിൽ ജലനിരപ്പ് ഉയർന്നു. നിറഞ്ഞൊഴുകുന്ന പെരിയാറിന്റെ ഇരുകരകളിലുമുള്ള വീടുകളിൽ വെള്ളം കയറി. എറണാകുളം, ഇടുക്കി, മലപ്പുറം, കോഴിക്കോട്, കണ്ണൂർ, കാസർഗോഡ് ജില്ലകളിലും ലക്ഷദ്വീപിലും ഇന്ന് ഓറഞ്ച് ജാഗ്രത പ്രഖ്യാപിച്ചു. മറ്റൊരു ജില്ലകളിലും മഞ്ഞ ജാഗ്രതാ നിർദ്ദേശവും നൽകിയിട്ടുണ്ട്. വിവിധ അറകളുടെ ഷട്ടറുകൾ ഉയർത്തിയതിനാൽ നദീ തീരങ്ങളിലുള്ളവർക്ക് ജാഗ്രതാ നിർദ്ദേശമുണ്ട്. മോശം കാലാവസ്ഥ ക്ലിനിക്കിന്റെ കേരള, കർണാടക, ലക്ഷദ്വീപ്, തീരങ്ങളിൽ വ്യാഴാഴ്ച വരെ മത്സ്യബന്ധനത്തിന് വിലക്ക് ഏർപ്പെടുത്തി.

ഖനനം നിരോധിച്ചു

കോട്ടയം ജില്ലയിലും മഴ ശക്തമായി തുടരുകയാണ്. മഴ മുന്നറിയിപ്പുകളുടെ പശ്ചാത്തലത്തിൽ ജില്ലയിൽ എല്ലാവിധ വനനപ്രവർത്തനങ്ങളും ഈ മാസം 22 വരെ നിരോധിച്ച് ജില്ലാ കളക്ടർ ചേതൻ കുമാർ മീൻ ഉത്തരവായി.

ഇടുക്കി കാരപകടം

ഇടുക്കി തൊടുപുഴയ്ക്ക് സമീപം നിയന്ത്രിത വിട്ടുകാർ താഴ്ച്ചയിലേക്ക് മറിഞ്ഞുണ്ടായ അപകടത്തിൽ രണ്ട് പേർ മരിച്ചു. തൊടുപുഴ വെങ്ങല്ലൂർ സ്വദേശികളാണ് അപകടത്തിൽപ്പെട്ടത്. ആമിന ബീവി, കൊച്ചുമകൾ മിഷേൽ മരിയം എന്നിവരാണ് മരിച്ചത്. തൊടുപുഴ - പുളിയൻമല സംസ്ഥാന പാതയിലെ ശങ്കരപ്പിള്ളിയിൽ വച്ചായിരുന്നു അപകടം.

മാങ്കുളം - ബസ് അപകടം

ഇടുക്കി മാങ്കുളം വിരിപാറയിൽ മിനി ബസ് മറിഞ്ഞ് നിരവധി പേർക്ക് പരിക്ക്. തമിഴ്നാട്ടിൽ നിന്ന് വിനോദ സഞ്ചാരികളുമായെത്തിയ ബസാണ് മറിഞ്ഞത്. നിരവധി പേർക്ക് പരുക്ക് ഏറ്റിട്ടുണ്ട്. ചിലരുടെ

പരിക്ക് ഗുരുതരമാണ്. 8 കുട്ടികൾ ഉൾപ്പെടെ 36 പേരാണ് ബസിൽ ഉണ്ടായിരുന്നതെന്നാണ് വിവരം. ഇന്ന് ഉച്ചയ്ക്ക് ഒന്നരയോടെയാണ് അപകടം.

യാനം ലിറ്റററി ഫെസ്റ്റ് (ഇൻഡോ)

ഇന്ത്യയിലെ ആദ്യ സഞ്ചാരസാഹിത്യോൽസവമായ 'യാനത്തിന്' ഇന്ന് രാത്രി വർക്കലയിൽ സമാപനം. 'വാക്കുകളും യാത്രാ അഭിനിവേശവും' ആഘോഷിക്കപ്പെടുമ്പോൾ എന്ന പ്രമേയത്തിലാണ് മേള സംഘടിപ്പിച്ചത്.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്...

(വോയിസ്)

ന്യൂക്ലിയർ മെഡിസിനിൽ പിജി

സംസ്ഥാനത്ത് ന്യൂക്ലിയർ മെഡിസിനിൽ 81 മെഡിക്കൽ പിജി സീറ്റുകൾക്ക് നാഷണൽ മെഡിക്കൽ കമ്മീഷൻ അനുമതി നൽകി. ആദ്യമായാണ് സംസ്ഥാനത്ത് ന്യൂക്ലിയർ

മെഡിസിനിൽ പിജി സീറ്റുകൾ
അനുവദിക്കുന്നതെന്ന് മന്ത്രി വീഡിയോ ജോർജ്ജ്
അറിയിച്ചു. കോഴിക്കോട് മെഡിക്കൽ
കോളേജിനാണ് സീറ്റുകൾ അനുവദിച്ചത്.

ട്രോഫിക്ക് സ്വീകരണം

67-ാമത് സംസ്ഥാന സ്കൂൾ കായിക മേളയിലെ
ചാമ്പ്യൻമാർക്കുള്ള ചീഫ് മിനിസ്റ്റേഴ്സ്
ട്രോഫിയ്ക്ക് കോട്ടയത്ത് സ്വീകരണം നൽകി.
കൂടമാളൂർ ഗവണ്മെന്റ് HSLP സ്കൂളിൽ നടന്ന
യോഗത്തിൽ മന്ത്രി വി.എൻ. വാസവൻ
ട്രോഫിയിൽ മാല ചാർത്തി സ്വീകരിച്ചു.
ഒക്ടോബർ 21 മുതൽ 28 വരെയാണ്
ഒളിമ്പിക്സ് മാതൃകയിലുള്ള രണ്ടാമത്
കായികമേള സംഘടിപ്പിക്കുന്നത്. 21-ന് വൈകിട്ട്
4 മണിക്ക് തിരുവനന്തപുരം യൂണിവേഴ്സിറ്റി
സ്റ്റേഡിയത്തിൽ മുഖ്യമന്ത്രി പിണറായി വിജയൻ
മേള ഉദ്ഘാടനം ചെയ്യും.
കായികമേളയുടെ തീം
സോംഗും ആദ്യമായി പുറത്തിറക്കി.
വിദ്യാർത്ഥികൾ ഗാനരചനയും സംഗീത
സംവിധാനവും ഗാനാലാപനവും
നിർവ്വഹിച്ച തീം സോംഗ് മന്ത്രി
വി.ശിവകുട്ടിയാണ് പുറത്തിറക്കിയത്.

രാഷ്ട്രപതി കേരള സന്ദർശനം

നാലു ദിവസത്തെ സന്ദർശനത്തിനായി രാഷ്ട്രപതി ദ്രൗപദി മുർമു ചൊവ്വാഴ്ച കേരളത്തിലെത്തും. 22 നാണ് ശബരിമല ദർശനം. 23 ന് രാവിലെ രാജ്ഭവൻ അങ്കണത്തിൽ മുൻ രാഷ്ട്രപതി കെ.ആർ. നാരായണൻറെ അർധകായ പ്രതിമ ശ്രീമതി മുർമു അനാച്ഛാദനം ചെയ്യും. ശിവഗിരിയിൽ നടക്കുന്ന ശ്രീനാരായണ ഗുരു മഹാസമാധി ശതാബ്ദി ആചരണത്തിലും രാഷ്ട്രപതി മുഖ്യാതിഥിയാകും. പാലാ സെന്റ് തോമസ് കോളജിലും എറണാകുളം സെന്റ് തെരേസാസ് കോളജിലും വിവിധ പരിപാടികളിൽ രാഷ്ട്രപതി പങ്കെടുക്കും.

മൻ കി ബാത്ത്

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഈ മാസം 26 ന്. മൻ കി ബാത്തിലേക്കുള്ള ആശയങ്ങളും, അഭിപ്രായങ്ങളും 1800-11-7800 എന്ന ടോൾഫ്രീ നമ്പരിലൂടെയും, നരേന്ദ്രമോദി ആപ്പ്, MyGov ഓപ്പൺ ഫോറം

എന്നിവയിലൂടെയും ഈ മാസം 24 വരെ പങ്കുവയ്ക്കാം.

പാലക്കാട് - കോയ്ത്ത് യന്ത്രം (ഇൻഡ്രോ)

കോയ്ത്ത് യന്ത്രങ്ങളുടെ കുറവ് പാലക്കാട് ജില്ലയിലെ ഒന്നാം വിള കോയ്ത്ത് പ്രതിസന്ധിയിലാക്കിയിരിക്കുകയാണ്.

കോയ്ത്ത് യന്ത്രങ്ങൾ ലഭിക്കാത്തതിനെ തുടർന്ന് പല പാടശേഖരങ്ങളിലും കോയ്ത്ത് നീട്ടിവയ്ക്കേണ്ട സ്ഥിതിയാണു് ന് കർഷകർ പറയുന്നു.

ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്ത് തയ്യാറാക്കിയ റിപ്പോർട്ട്....

(വോയിസ്)

ക്രിക്കറ്റ്-ഇന്ത്യ-ഓസ്ട്രേലിയ

ഇന്ത്യ-ഓസ്ട്രേലിയ ഏകദിന പരമ്പരയിലെ ആദ്യ മത്സരത്തിൽ ഓസ്ട്രേലിയക്ക് 7 വിക്കറ്റ് ജയം. മഴ നിയമ പ്രകാരം ഓവറും സ്കോറും വെട്ടി ചുരുക്കിയ മത്സരത്തിൽ 21.1 ഓവറിൽ ഓസ്ട്രേലിയ 3 വിക്കറ്റ് നഷ്ടത്തിൽ വിജയിക്കുകയായിരുന്നു. മഴ കാരണം മത്സരം

രണ്ടു തവണ നിർത്തിവെച്ചിരുന്നു. നേരത്തെ ടോസ് നഷ്ടപ്പെട്ട് ബാറ്റിങ്ങിനിറങ്ങിയ ഇന്ത്യ 26 ഓവറിൽ 9 വിക്കറ്റ് നഷ്ടപ്പെട്ട് 136 റൺസ് നേടിയിരുന്നു.

ബാഡ്മിന്റൺ

ലോക ജൂനിയർ ബാഡ്മിന്റൺ ചാമ്പ്യൻഷിപ്പിൽ, ഇന്ത്യൻ താരം തൻവി ശർമ്മക്ക് പരാജയം. പെൺകുട്ടികളുടെ സിംഗിൾസ് ഫൈനലിൽ തായ്‌ലൻഡിന് താരത്തിനോടാണ് തൻവി പരാജയപ്പെട്ടത്. ഇന്നലെ നടന്ന സെമിയിൽ ചൈനീസ് താരത്തെ തോൽപ്പിച്ചാണ് തൻവി ഫൈനലിൽ എത്തിയത്.

മൃതദേഹം കണ്ടെത്തി

കോട്ടയം അയർക്കുന്നത് കൊല്ലപ്പെട്ട പശ്ചിമ ബംഗാൾ സ്വദേശിനി അൽപനയുടെ മൃതദേഹം കണ്ടെത്തി. അൽപനയുടെ മൃതദേഹം കുഴിച്ച സ്ഥലം പ്രതിയായ ഭർത്താവ് സോറി പോലീസിനു കാണിച്ചു കൊടുക്കുകയായിരുന്നു. പ്രതിയുമായി പോലീസ് നടത്തിയ പരിശോധനയിലാണ് മൃതദേഹം കണ്ടെത്തിയത്. ഈ മാസം 14നാണ് കൊലപാതകം നടന്നത്.

മന്ത്രി ജെ ചിഞ്ചുറാണി

പാലുൽപാദനക്ഷമതയിൽ സംസ്ഥാനം
രണ്ടാംസ്ഥാനം നേടിയതായി മന്ത്രി
ജെ.ചിഞ്ചുറാണി. കൊല്ലം ഇളമ്പള്ളൂർ
ഗ്രാമപഞ്ചായത്ത് വികസന സദസ് ഉദ്ഘാടനം
ചെയ്യുകയായിരുന്നു മന്ത്രി. രാത്രികാല ചികിത്സ
ലഭ്യമാക്കുന്നതിനുള്ള മൊബൈൽ വെറ്ററിനറി
യൂണിറ്റുകൾ കേരളത്തിലെ ക്ഷീരകർഷകർക്ക്
ആശ്വാസമായിട്ടുണ്ടെന്നും മന്ത്രി പറഞ്ഞു.

വികസനം-റോഷി അഗസ്റ്റിൻ

വികസന പ്രവർത്തനങ്ങളിൽ സർക്കാരിന്റേത്
സുതാര്യമായ കാഴ്ചപ്പാടാണ് മന്ത്രി റോഷി
അഗസ്റ്റിൻ. ഇടുക്കി അറക്കുളം ഗ്രാമ
പഞ്ചായത്ത് വികസന സദസ് ഉദ്ഘാടനം
ചെയ്യുകയായിരുന്നു അദ്ദേഹം.
സംസ്ഥാനത്തിന്റെ പൊതുവികസനത്തിനൊപ്പം
പ്രാദേശിക വികസനവും ജനങ്ങളെ
അറിയിക്കി മെന്ന സുതാര്യമായ
കാഴ്ചപ്പാടാണ് സർക്കാരിന്റേതെന്നും അദ്ദേഹം
പറഞ്ഞു. ഇടുക്കി മരിയാപുരം പഞ്ചായത്തിലെ
കുടുംബാരോഗ്യ കേന്ദ്രത്തിന്റെ പുതിയ ഒപി
കെട്ടിടവും മന്ത്രി ഉദ്ഘാടനം ചെയ്തു.

ബംഗ്ലാദേശ് സ്വദേശി പിടിയിൽ

അനധികൃത കുടിയേറ്റവുമായി ബന്ധപ്പെട്ട് ബംഗ്ലാദേശ് സ്വദേശി കൊല്ലം സിറ്റി പോലീസിന്റെ പിടിയിലായി. കൊല്ലം സിറ്റി പോലീസിന്റെ 'സുരക്ഷിത തീരം' പദ്ധതിയുടെ ഭാഗമായുള്ള പരിശോധനയിലാണ് ബംഗ്ലാദേശ് സ്വദേശിയായ പരിമൽ ദാസ് പിടിയിലായത്. 1,300-റോളം അതിഥി തൊഴിലാളികളെയാണ് പദ്ധതിയുടെ ഭാഗമായി ഇതുവരെ പരിശോധനയ്ക്ക് വിധേയമാക്കിയത്. കൊല്ലം ജില്ലയുടെ തീരപ്രദേശങ്ങളിൽ മത്സ്യബന്ധന ജോലിയിൽ ഏർപ്പെട്ടിരിക്കുന്ന അതിഥി തൊഴിലാളികളുടെ വിവരശേഖരം തിരിച്ചറിഞ്ഞ് കൊല്ലം സിറ്റി പോലീസ് ആവിഷ്കരിച്ച പദ്ധതിയാണ് സുരക്ഷിത തീരം.

*
